

## دینی مدارس

لیفٹیننٹ کرنل عبدالغفور

اگر آپ کو مدینہ طیبہ میں مسجد نبوی کی نور بھری شاموں میں کچھ لمحے بسر کرنے کی سعادت نصیب ہوئی ہے تو آپ نے دیکھا ہوگا کہ عشاء کی نماز کے بعد جا بجا قاری حضرات شریف فرما رہے ہیں۔ ان کے سامنے ہر عمر کے بلائذہ قرآن پاک کھولے ادب سے بیٹھے ہیں۔ قاری صاحبان شاگردوں کی غلطی ہائے نلاوت درست کرا رہے ہیں۔ اور انہیں صحیح نلاوت کے طریقے کچھ اس انداز سے سکھا رہے ہیں کہ قرآنی الفاظ کا جلال و جمال ہر سننے والے کے دل کو پگھلائے دیتا ہے۔ بیرونی ممالک سے آئے ہوئے زائرین و حجاج بھی ٹیپ ریکارڈر لئے حاضر ہیں اور ان نورانی لمحات کو ناقابل فراموش بنائے رکھنے کی کوشش کر رہے ہیں۔

پاکستان میں اس عظیم فریضہ کی سر انجام دہی دینی مدارس کا مقوم ہوئی۔ وہی دینی مدارس جن کے بارے میں مختلف آراء کا اظہار کیا جاتا رہا ہے جس طرح ان سے فارغ التحصیل ہونے والوں کے بارے میں۔ لیکن خدا لگتی بات یہ ہے کہ اپنی تمام تر خاسیوں کے باوجود جن کا بڑا سبب سرپرستی کا ہمدان کہا جا سکتا ہے دینی مدارس کٹھن سے کٹھن حالات میں بھی اشاعت دین کا سلسلہ جاری رکھنے میں کاسیاب رہے ہیں۔ ان میں سے زیادہ تر کو ہرشکوہ عمارتیں بیسر نہیں۔ وہاں موسمی اثرات سے بے نیاز کمرے بھی نہیں، وہاں آسائش گیتی نام کی کوئی چیز موجود نہیں۔ ان میں تعلیم پانے والے کہیں کہیں اس ترقی یافتہ دور میں، بھی سروس کے تیل کے دئے کی ٹمٹائی

لوگے سہارے مصروف مطالعہ ہوں گے۔ اور ان میں ایک خاصی تعداد شاید پیٹ بھر کر کھانا بھی نہ کھاتی ہو۔ ان کو سادہ سے لباس کے سوا کچھ بھی میسر نہیں۔ ان کی وضع قطع سے مسکنت ٹپکے پڑتی ہے۔ لیکن یہ ایک حقیقت ہے کہ برصغیر میں مسلمانوں کی حکومت کے زوال سے لے کر استقلال پاکستان تک یہی لوگ قریہ قریہ بستی بستی اسلام کا پیغام لے کر پھرتے رہے ہیں۔ ایک طرف ان میں سے میدان سیاست کے شہسوار پیدا ہوئے۔ دوسری طرف قلم و زباں کے بادشاہ۔ یہی نہیں بلکہ انہی مدارس سے فارغ التحصیل ہونے والوں نے وقت آنے پر میدان جہاد میں بھی ایسی شجاعت دکھائی کہ دشمن بھی داد دینے پر مجبور ہو گئے۔ ان کی تقاریر میں ایک طرف دریاؤں کی روانی تھی تو دوسری طرف تلوار کی سی کاٹ۔ ان کی تحریریں جہاں علم و دانش کا بیش قیمت ذخیرہ خیال کی گئیں وہاں حکمت و دانائی کا سرسازہ بھی قرار پائیں۔ ان میں بوریہ نشین درویشوں کی بھی کمی نہیں جو ہر طرح کی شہرت و نام آوری سے بے نیاز نہایت خاموشی سے قلب و نگاہ کو مسلمان بنانے کے لئے سرگرم عمل رہے۔ اس امر سے انکار نہیں کیا جا سکتا کہ ان مدارس میں تعلیم پانے والوں میں وہ سچ دھج نہیں جو آج تہذیب حاضرہ تحفہ سمجھی جاتی ہے۔ اور ان کے ذہن ان معلومات سے بھی خالی ہوں گے جو آج کی تعلیم کا حاصل خیال کی جاتی ہیں۔ یہ بھی ممکن ہے کہ ان کی ایک معتدبہ تعداد کے بارے میں علامہ اقبال کا یہ شعر صادق آتا ہو۔

قوم کیا چیز ہے قوموں کی اسات کیا ہے

اس کو کیا سمجھیں یہ بیچارے دو رکعت کے امام

لیکن اس سے بھی انکار نہیں کیا جا سکتا کہ ہر شہر، ہر قصبہ، ہر قریہ

ہر ڈوڑوں اور ہر بستی میں پانچ وقت توحید الہی اور رسالت سردار دو عالم کا

جو اعلان ہونا ہے، اور دور افتادہ دیہات سے لے کر بڑے بڑے شہروں تک کے مکین مسلمانوں کے دلوں میں اللہ اور اس کے رسول ص کی محبت کی جو جوت جاگ رہی ہے، وہ انہی ”کمزور و ناتواں و کوناہ علم، لوگوں کی بدولت ہے۔ دینی مدارس کی جملہ خاسیوں کا حقیقی سبب جیسا کہ ہم اوپر بیان کر چکے ہیں سرپرستی کا فقدان رہا ہے۔ جب تک یہ مدارس سوزوں سرپرستی میں رہے اس وقت تک ان کو اور ان کے علمی کارناموں کو بھی قدر کی نگاہ سے دیکھا جاتا رہا۔ خالص علمی امور سے قطع نظر اس وقت ان کا عام ماحول بھی آج کے اچھے اسکولوں اور کالجوں کے لئے موجب رشک ثابت ہو سکتا تھا۔ لیکن سرپرستی سے محروم ہونے ہی ان کی قدر و قیمت گری اور گرتی ہی چلی گئی۔ اور پھر ان کی مثال ایسی ہی ہو گئی جیسے کوئی تیموری شہزادہ چہرہ پر اڑی رنگ لٹے اور پیوند لگے کیڑے پہنے شوکت رفتہ کی داستان عبرت کہہ رہا ہو۔

جناب چیف آف آر سی اسٹاف و چیف مارشل لاء ایڈمنسٹریٹر جنرل محمد ضاء الحق بالقابہ نے کچھ عرصے پیشتر دینی مدارس کو حکومت کی سرپرستی سے جو مردہ سنایا تھا اس کے بعد صورت حال یکسر تبدیل ہو گئی ہے۔ اب محسوس ہونا ہے کہ

آسماں ہوگا سحر کے نور سے آئینہ دوش

اور ظلمت رات کی سیماب پا ہو جائے گی

اس قدر ہوگی ترنم آفریں باد بہار

نگہت خوابیدہ غنچے کی نوا ہو جائے گی

دینی مدارس کے لئے یہ ایک لمحہ فکریہ ہے۔ اب وقت آگیا ہے کہ

دینی مدارس اپنی کوتاہیوں اور خاسیوں کا جائزہ لیں۔ اور ان کا ازالہ کر کے اپنی تعمیر نو اس طرح کریں کہ قوم و ملت کی امنگوں کو سہارا دینے کے قابل ہو جائیں۔ درج ذیل سطور میں چند ایک نکات مشورہ کے طور پر عرض کئے جا رہے ہیں جو مضمون نثار کے ذاتی خیالات و احساسات ہیں۔ اگر دینی مدارس کو یہ مشورے یا ان کا کچھ حصہ قبول ہو سکے تو یہ ہمارے لئے اخروی سعادت کا موجب ہوگا۔

### خاسیاں :

- دینی مدارس کی جو خاسیاں بار بار موضوع گفتگو بنتی ہیں ان کو مختصراً یوں شمار کیا جا سکتا ہے۔
- ۱۔ ناقص ماحول
  - ب۔ غیر منظم تدریس
  - ج۔ سوٹر تربیت کا فقدان
  - د۔ محدود مقصدیہ
  - ہ۔ قدیم نصاب تعلیم

طوالت سے بچنے کے لئے ان خاسیوں کی جزئی تفصیل میں جانے کی بجائے ہم صرف تعمیری مشورے پیش کرنے پر اکتفا کریں گے۔

### ماحول :

ایک عام دینی مدرسہ کا تصور کریں تو ایک ایسا عمارتی بلاک آنکھوں کے سامنے آتا ہے جس میں ایک مسجد واقع ہے۔ اس کے ساتھ چند ایک چھوٹے بڑے کمرے ہیں جن میں تدریس کا انتظام کیا گیا ہے۔ چند ایک کمرے طلبہ کی اقامت گاہ کے طور پر کام آتے ہیں جن کے ساتھ مطبخ بھی شامل

ہوتا ہے۔ بہت خوشحال مدارس اپنے ملازمین کی اقامت کے لئے چھوٹے چھوٹے گھر بھی تعمیر کروا لیتے ہیں۔ لیکن زیادہ تر مدارس اس سہولت سے محروم ہیں۔ چونکہ عمارتی بلاک کی تعمیر ضرورت اور وسائل کے پیش نظر تدریجاً پایہ تکمیل تک پہنچتی ہے اس لئے اس میں ترتیب و نظم کا فقدان نمایاں طور پر نظر آتا ہے۔ اس دور میں دنیوی تعلیم کی اقامتی درسگاہوں کے اندر جس قسم کا ماحول دیکھے میں آتا ہے، مماثلت کے دو ایک پہلوؤں کے استثناء کے ساتھ دینی مدارس میں بالعموم وہ ماحول دکھائی نہیں دیتا۔ ماحول کو بہتر بنانے اور اسے جدید عہد کی اقامتی درسگاہوں کے برابر لانے کے لئے حسب ذیل اقدامات تجویز کئے جا سکتے ہیں۔

۱۔ چھوٹے چھوٹے بہت سے مدرسے تعمیر کرنے کی بجائے ہر شہر میں چند بڑے مدرسوں کی تعمیر کی جائے۔

ب۔ مدرسہ کے قیام اور تعمیر سے پہلے وقتی اور مستقبل کی ضرورتوں کا خیال رکھتے ہوئے ایک جامع منصوبہ تیار کیا جائے۔ اس کے مطابق نقشہ بنوایا جائے۔ اس کے مطابق تعمیر کے مرحلے مکمل کئے جائیں۔ لیکن یہ ضروری ہے کہ منصوبہ کا مرکز بہر حال مسجد ہی رہے۔

ج۔ بڑے بڑے اقامتی کمرے بنوانے کی بجائے ایسے چھوٹے کمرے زیادہ تعداد میں بنوائے جائیں جن میں چار سے آٹھ طلبہ تک اقامت اختیار کر سکیں۔

د۔ ہر کمرے میں روشنی اور تازہ ہوا کا معقول انتظام ہونا چاہیے۔ گرمیوں کے لئے ہر کمرے میں پنکھے بھی سہیا ہونے چاہئیں۔

سر دیوں میں کمروں کو مناسب حد تک گرم رکھنے کا بندوبست بھی ہونا چاہئیے۔

۵۔ مطبخ اور کھانے کا کمرہ ایک طرف تعمیر کئے جائیں۔ مطبخ میں صفائی ستھرائی کی دیکھ بھال ہونی چاہئیے۔

۶۔ طلبہ کو کھانا نین وقت ضرور ملنا چاہئیے۔ یعنی ناشتہ، ظہرانہ اور عشاءتہ۔ اور طلبہ کی عزت نفس کو برقرار رکھنے کے لئے انہیں مطبخ کا بکا ہوا کھانا ہی کھلانا چاہئیے۔

۷۔ طلبہ کی جسمانی صحت کا خیال رکھنا بھی ضروری ہے۔ اس مقصد کے لئے ایک قابل ڈاکٹر کی خدمات حاصل کر لینا چاہئیں جو ہر سہینہ ہر طالب علم کا طبی معائنہ کرتا رہے۔

۸۔ جسمانی صحت کے ضمن میں ورزش کی اہمیت نظر انداز نہیں کی جا سکتی۔ اگر مدرسہ کی ملکیت میں اپنا کوئی میدان ہو تو اس میں طلبہ کی ورزش کا انتظام ہونا چاہئیے۔

اگر کسی مدرسے کے پاس اپنا میدان نہ ہو تو ہمسایہ اسکولوں سے اجازت لے کر ورزش کا انتظام ہو سکتا ہے۔ اگر یہ بھی ممکن

نہ ہو تو بیز قدم سے ڈنڈھ دو سیر کی سیر ہی کرائی جا سکتی ہے۔

فوت کے ان لحاظ کو فوجی تربیت کے لئے بھی استعمال کیا جا سکتا ہے جسے این سی سی کے سلیبس کے مطابق منظم کیا گیا ہو۔

۹۔ رات کے وقت مطالعہ کی اہمیت ان مدارس میں بہت زیادہ ہے۔

کیونکہ بعض کتابوں کے اسباب کافی دقیق ہوتے ہیں۔ اور طلبہ علم کی اپنی کوشش کے بغیر ان باتوں سے کامیابی کے سانس نہیں گزرا جا سکتا۔ اس بنا پر طلبہ کی اقامتی جگہ میں روشنی

مناسب التئلام عونا چاہیے۔

ی۔ طلبہ کی اقامت کے لئے استعمال ہونے والے کمرے اس طرح تعمیر

کئے جائیں کہ ان میں کافی کھڑکیاں ہوں۔

ب۔ مدرسہ کے اقامتی بلاک کے اردگرد بلند دیوار، یا خار دار نار یا

ایسی ہی کوئی رکاوٹ تعمیر ہونی چاہئے۔ تاکہ بغیر اجازت اور بے

وقت آمد و رفت کو روکا جاسکے۔ جو مدارس شہروں کی دلکش

تفریح گاہوں سے دور ہیں ان میں اس کی ضرورت کم ہوگی اگرچہ

اس کا وجود نظم و نسق بہتر رکھنے کے لئے مستحسن ہوگا۔

ل۔ طلبہ کا لباس صاف اور ستھرا اور باوقار ہونا چاہئے۔ ان میں عزت

نفس اور ستائش پیدا کرنے کے لئے ضروری ہے کہ ملک کے عام

پبلک اسکولوں کی طرح ان کی ایک یونیفارم ہو۔ جس کے لئے کوئی

سا باوقار لباس تجویز کیا جاسکتا ہے۔ طلبہ کو اپنے مدرسے کی

یونیفارم پہننے کی پابندی کرنی چاہئے۔ تاکہ دور سے ہر مدرسہ

کے طالب علم کو پہچانا جاسکے۔

م۔ طلبہ کی اقامت گاہ کے ہر بلاک کو کسی نام، کسی بڑے عالم،

کسی بزرگ یا کسی قومی لیڈر کے نام سے موسوم کیا جاسکتا

ہے۔ تاکہ طلبہ اپنے آپ کو اسی شخصیت کے رنگ میں رنگنے کی

کوشش کریں۔

ن۔ اگر ایسے کئی بلاک ہوں تو ان میں باہم وزنہ ایک ہی بلاک

کے کئی کمروں میں مقیم طلبہ کے درمیان صحت مند مقابلہ کی

روایت ڈالی جاسکتی ہے۔

س۔ طلبہ کو اقامتی کمرے دینے کے وقت ان کی ذہنی اور جسمانی نشو و نما بلکہ عمر کو مدنظر رکھنا چاہئے۔

ع۔ ہر اقامتی بلاک میں ایک کمرہ عمومی نشستگاہ کے طور پر بھی استعمال ہونا چاہئے۔ جس میں اگر کرسیاں، صوفے وغیرہ لگ جائیں تو بہتر ہے۔ ورنہ زمین پر بھی صاف ستھری دری یا گالیچہ وغیرہ بچھا کر بیٹھنے کا انتظام کیا جا سکتا ہے۔ اس کمرہ میں اخبارات اور علمی رسائل کے علاوہ جدید موضوعات پر نئی نصابی نصاب کا حاطر خواہ اندھن ہو تاکہ طلبہ فائنل وقت میں ان کا مطالعہ کر سکیں۔

ف۔ اپنے ہاتھ سے اپنا کام کرنے کا رجحان پیدا کرنے کے لئے طلبہ کو اپنے کپڑے خود دھونے اور ان کو استری کر کے رکھنے کی ترغیب دینی چاہئے۔ اس مقصد کے لئے ضروری سہولتیں اقامتہ میں سہا ہونی چاہئیں۔

غ۔ اقامتہ کے نگران کا کمرہ یا رہائشی کوارٹر طلبہ کی اقامتہ کے ساتھ ہونا چاہئے۔ تاکہ وہ نگرانی کا فریضہ موثر طریقہ سے سر انجام دے سکے۔

### تدریس:

ابھی تک ہم نے جن امور کی طرف توجہ دلائی ہے وہ ایک ڈھانچہ یا خاکہ کی حیثیت رکھتے ہیں۔ ان میں حقیقی رنگ پیدا کرنے کے لئے یا دوسرے لفظوں میں طلبہ کی شخصیت و کردار کی تعمیر کے لئے ”تدریس“ کو بلاشبہ بنیادی عنصر کی حیثیت حاصل ہے۔ ہمارے زیادہ تر دینی مدارس میں تدریس کا فرض جس طرح سر انجام دیا جا رہا ہے اس میں اگرچہ کافی حد تک باقائدمی پائی جاتی ہے لیکن اسے ”موثر تدریس“ کا نام نہیں دیا جا سکتا۔ یہی وجہ ہے کہ دینی



مدارس سے فارغ التحصیل افراد کی ایک بڑی تعداد علم کے اس مقام پر نہیں پہنچ پائی جو ان مدارس کا نصب العین رہا ہے۔ ہمارے خیال میں اس کی وجوہ درج ذیل ہیں۔

۱۔ طلبہ میں عدنی لگن کا فقدان۔

ب۔ مدارس تبدیل کرتے رہنے کا رجحان۔

ج۔ اساتذہ میں شفقت کا فقدان۔

د۔ تدریسی نفاذ کی خاساں۔

تدریسی نظام کی مذکورہ بالا خاسیوں کو ان طریقوں سے دور کیا جا سکتا ہے۔

۱۔ مدرسہ میں داخل ہونے والے ہر طالب علم کا باقاعدہ ریکارڈ رکھا جائے۔ اس کی باقاعدہ حاضری لی جائے۔ اس سلسلہ میں ثانوی مدارس کے بچائے، نوجوان یا طریقہ اپنایا جائے۔ یعنی بچائے ایک دفعہ حاضری کے ہر پیریاہ میں ہر مدرسہ حاضری لے۔ تا کہ اسے معلوم ہو کونسا طالب علم جماعت سے غیر حاضر رہنا ہے اور کونسا حاضری کا پابند ہے۔

ب۔ جن طلبہ کی حاضریاں کسی مضمون کی کلاس میں بھی ۵۰ فیصد سے کم ہوں ان کو سالانہ امتحان میں بیٹھنے کی اجازت نہ دی جائے۔

ج۔ مقامی طور پر مدرسہ تبدیل کرنے کے لئے تعلیمی سال کے پہلے پندرہ دنوں میں اجازت ہونی چاہئے۔ ہاں ایک شہر سے دوسرے

شہر سے جانے کے کی اجازت ہو۔ لیکن یہ تبدیلی باقاعدہ اجازت نامے کے ذریعے سے ہونی چاہئے۔ اجازت نامے میں طالب علم کے متعلق جملہ ضروری کوائف درج ہونے چاہئیں۔ جیسا کہ دنیوی تعلیم کے مدارس میں مروج ہے۔ اس اجازت نامے کے بعد کوئی مدرسہ کسی طالب علم کو اپنے ہاں داخلہ نہ دے۔

د۔ ایک سال کی مجوزہ تدریس کو چار حصوں میں تقسیم کر کے ہر سہ ماہی کے لئے نصاب ترتیب دیا جائے۔ اور اساتذہ اس نصاب کی تکمیل کے سائبند ہوں۔

ہ۔ یومیہ تدریس کو ایک ایک گھنٹہ کے پیریڈز میں تنظیم کر دیا جائے۔ جس میں پچاس منٹ خالص تدریس کے اور ۱۰ منٹ کا وقفہ جماعت تبدیل کرنے یا ضروریات سے فارغ ہونے کے لئے مخصوص ہو۔

و۔ تدریسی معیار کے فائز رکھنے کے لئے مدارس کی انفرادی سطح پر یا کسی اجتماعی سطح پر سالانہ امتحانات کا سسٹم جاری دیا جائے۔ اس کی عملی اور آسان صورت یہ ہو سکتی ہے کہ ایک مکتب فکر کے تمام مدارس اپنا ایک بورڈ تشکیل دے لیں۔ یہ بورڈ سالانہ امتحانات کے انعقاد، نتائج کے اعلان اور اسناد کی تقسیم کا کام کرے۔ لیکن اسناد کے مختلف مدارج اور ان کا اباہمی معیار ایسے تمام بورڈ مل کر طے کر لیں تاکہ کسی قسم کا اشتباہ باقی نہ رہے۔ اور ایک بورڈ کی اسناد دوسرے بورڈ کے لئے قابل قبول ہوں۔ بلکہ انہیں ملک کے ثانوی بورڈ اور یونیورسٹیاں بھی تسلیم کریں۔

ز۔ مختلف مضامین کے پروجے ماہرین سے بنوائے جائیں اور یہی ماہرین طلبہ کی امتحانی کاپیوں کو جانچیں۔ اور نتائج کی ترتیب کے لئے بورڈ کو ارسال کریں۔

ح۔ ہر ماہ ماہی کے اختتام پر ایک ہفتہ کی تعطیلات ہونی چاہئیں۔ یہ تعطیلات اساتذہ کی نگرانی میں منظم طور پر تبلیغی، عملی، یا تفریحی سفر میں گذاری جا سکتی ہیں۔ یا ان میں اساتذہ و طلبہ اپنے ضروری کام کاج مکمل کر سکتے ہیں۔

ط۔ تدریس کو دلچسپ بنانے کے لئے نقشوں، چارٹوں یا ماڈلوں وغیرہ سے مدد لی جائے۔ اور جدید طریقہ تعلیم کے مطابق طلبہ کو عملی سہولتیں دے کر یہی تدریس کا فرض پورا کیا جا سکتا ہے۔

ی۔ تدریسی عمل میں تحریر کی اہمیت کو پیش نظر رکھنا چاہئے۔ اور طلبہ کو لکھنے کی زیادہ سے زیادہ مشق کرنی چاہئے۔

ک۔ سائنسی علوم یا صنعت و حرفت کے مضامین کا ایک جزو اعظم عملی مشق ہوتا ہے۔ اگر مدرسہ میں اس کا انتظام نہ ہو تو شہر یا قصبہ میں واقع دوسرے اسکولوں سے رابطہ قائم کر کے اس مشکل کو حل کیا جا سکتا ہے۔

### مدارس کی تنظیم :

مدارس کی موجودہ تنظیم ایک روایت کی حیثیت اختیار کر چکی ہے۔ اسے ایک تاریخی میراث کا نام بھی دیا جا سکتا ہے اس لئے اس میں زیادہ رد و بدل کی گنجائش نہیں ہوگی۔ لیکن مدارس کو فعال بنانے کی خاطر ان کی تنظیم کو مزید وسعت دی جا سکتی ہے۔ جس کا مجملہ سا خاکہ ذیل میں دیا جاتا ہے۔

- ۱۔ ہر مدرسہ کا ایک مرکزی حصہ ہو۔ اور بہت سے الحاقی اجزاء۔
- ب۔ الحاقی اجزاء مندرجہ ذیل پر مشتمل ہوں۔
- (۱) چھوٹے چھوٹے مدارس جہاں تمام مضامین کی تعلیم کا انتظام نہ ہو سکتا ہو۔
- (۲) محلوں کی مسجدیں جہاں بالکل ابتدائی تعلیم کا بندوبست ہو۔
- ج۔ مرکزی حصہ میں تمام بڑے مضامین کی تدریس کا انتظام لیا جائے۔ یہ حصہ اپنے الحاقی اجزاء کا حساب کتاب رکھنے کا بھی ذمہ دار ہو۔ اور وقتاً فوقتاً الحاقی اجزاء کا معائنہ کر کے تعلیم و تدریس کا معیار قائم رکھنے کا ضامن بنی ہو۔
- د۔ ایک مکتب فکر کے تمام مرکزی مدرسے ایک بورڈ سے ملحق کر دیئے جائیں۔
- ہ۔ مختلف مذاہب فکر کے مجوزہ بورڈوں کے نمائندوں پر مشتمل ایک عظیم تر بورڈ تشکیل دیا جائے جو دینی مدارس کے مسائل کا حل تلاش کرنا رہے۔ اور جسے ایک گونہ قومی بورڈ کی حیثیت حاصل ہو۔
- و۔ مدارس کی آمدنی کا ذریعہ حسب سابق مخیر حضرات کی امداد و سہہ ہو۔ جس میں حکومت کی طرف سے عطا کردہ گرانٹ کا اضافہ کر لیا جائے۔
- ز۔ مدارس کا تمام سرمایہ بنکوں میں بلا سود کے حسابات میں رکھا جائے۔ تاکہ سرمائے کی حفاظت ہو اور حساب کتاب میں باقاعدگی قائم رہے۔

## تربیت:

علم را بر تن زنی سارے بود

علم را بر دل زنی بارے بود

یہ شعر اگرچہ ہر طرح کے علم پر صادق آتا ہے۔ لیکن اس کا صحیح صداؤ دینی علم ہی ہو سکتا ہے۔ کیونکہ اس علم کے حصول میں اگر للہیت خلوص، نیک نیتی، خدمت دین اور حرمت شعائر اللہ وغیرہ کے جذبوں کا فقدان ہو تو اس علم سے فائدہ کی بجائے نقصان کا احتمال زیادہ ہوتا ہے۔ بلکہ اس کے نتیجہ میں معاشرہ کو لخت لخت ہوتے، فتنوں کو ابھرتے اور خلق خدا میں نساد کو رونما ہوتے دیکھا گیا ہے۔ اس لئے تدریس علم دین کے ساتھ طلبہ کی تربیت پر خاص توجہ دینے کی ضرورت رہتی ہے۔ یہ تربیت ان حصوں پر مشتمل ہو سکتی ہے۔

۱۔ جسمانی تربیت

ب۔ ذہنی تربیت

ج۔ اخلاقی تربیت

د۔ روحانی تربیت

۵۔ آداب و عادات

جہاں تک جسمانی تربیت کا تعلق ہے ہم ماحول کے ضمن میں اس پر ایک حد تک بحث کر چکے ہیں زیر نظر عنوان کے تحت ہم جس تربیت کا ذکر کرنا چاہتے ہیں وہ زیادہ تر ذہنی، اخلاقی اور روحانی تربیت ہے۔

## ذہنی تربیت :

ذہنی تربیت کے لئے سب سے زیادہ موثر اقدام مقصد کا تعین ہے۔

یعنی طالب علم کو احساس دلایا جائے کہ وہ دین کا علم کس مقصد کے لئے حاصل کر رہا ہے۔ اس سے مقصود روزی کمانا ہے، عہدے حاصل کرنا ہے یا سیاست میں بطور زینہ استعمال کرنا ہے۔ یا اس سے مقصود رضائے الہی کی جستجو اور دین اسلام کی پابندی اور تبلیغ و انشاعت ہے۔ ظاہر ہے نیت کے تعین کے ساتھ ساتھ سوچ کا زاویہ خود بخود درست ہونا شروع ہو جائے گا۔

مقصد کا تعین کرتے ہی طالب علم کی سرگرمیوں کا رخ بھی بدل جائے گا۔ جب مقصود صرف اللہ کو راضی کرنا ہوگا تو تعصب، جدل، فضول بحث، بے کار مناظرے، الزام تراشیاں، غیر مفید نالیف و تصنیف وغیرہ سب ہی کچھ مٹروک ہو جائے گا۔ اور ان کی جگہ خلوص، محبت، پیار، انصاف، نواضع وغیرہ کو اپنانے کا رجحان پیدا ہوگا۔ غرض اس کے ہر اقدام میں ”اللہ اور اس کے رسول، کی رضا حاصل کرنے کا جذبہ کارفرما نظر آئے گا۔

### اخلاقی تربیت :

اخلاقی تربیت یا تعمیر کردار خاصا دشوار، صبر آزما، اور دیر طلب کام ہے، اس کا آغاز تو درحقیقت ماں کی آغوش ہی سے ہوجاتا ہے۔ اور عمر کے بڑھنے کے ساتھ ساتھ دوسرے عوامل اس میں رنگ و بو پیدا کر دیتے ہیں۔ لیکن اس سے کسی کو بھی انکار نہیں کہ اساتذہ و مدارس اپنے طلبہ کی اخلاقی تربیت میں بہت اہم کردار ادا کر سکتے ہیں۔ چونکہ دینی مدارس سے فارغ التحصیل ہونے والے طلبہ کو دوسروں کے لئے نمونہ کی حیثیت حاصل ہو جاتی ہے۔ اس لئے بہت ضروری ہے کہ ان کی اخلاقی تربیت کا معیار بھی انتہائی اعلیٰ ہو۔

### روحانی تربیت :

روحانی تربیت اخلاقی تربیت کا ہی نقطہ کمال سمجھا جاتا ہے۔ اسی

وجہ سے اسلاف اس ضمن میں خاصا اہتمام فرماتے تھے۔ اس کا طریقہ یہ تھا کہ طلبہ مدرسہ کے کسی صاحب ارشاد و سلوک بزرگ کے حلقہ ارادت میں شامل ہو جاتے جو ان کو اذکار کی تلتین کے ذریعہ روحانی نربیت کا آغاز کر دیتے تھے۔ یہ طریقہ صرف سننہی طلبہ بلکہ فارغ التحصیل ہونے والوں کے لئے اختیار کیا جاتا تھا۔ کیونکہ دوران تعلیم طلبہ کا اصلی کام حصول تعلیم ہی خیال کیا جاتا۔ اور انہیں کسی دوسری طرف متوجہ کرنے کی حوصلہ شکنی کی جاتی تھی۔ یہ دنیا ابھی اہل دل سے خالی نہیں ہوئی۔ اس لئے دینی مدارس کے طلبہ اگر اختتام تعلیم کے قریب اسی طریقہ اسلاف پر عمل کرنا مناسب خیال کریں تو ان کے لئے بہت سے روحانی فوائد کے دروازے کھل سکتے ہیں۔ کیونکہ اس کے بغیر ”فکر رازی“ تو پیدا ہو سکتا ہے۔ لیکن ”آہ سحر گاہی“ میں تاثیر پیدا نہیں ہوتی۔ اگر درویشی کو ”ہونے اسد اللہی“ سے معطر کرنا منظور ہو اور اگر خدمت دین کو وہ ورسم شجیری کے ہم آہنگ رکھنا مقصود ہو تو اس راہ پر دو چار قدم چلنا ناگزیر سا لگتا ہے۔

### آداب و عادات :

اس ضمن میں سرور کائنات صلی اللہ علیہ وسلم کے اخلاق و عادات کا مطالعہ سب سے زیادہ مفید ہے۔ دوسرے درجہ پر کتب اخلاق سے بھی استفادہ کیا جا سکتا ہے۔ لیکن انتہائی اہم اقدام یہ ہے کہ عملاً اور بہ تکرار اچھی عادات کو اپنانے کی یاد دہانی کرائی جائے۔ حتیٰ کہ آداب و عادات طالب علم کی فطرت ثانیہ بن کر رہ جائیں۔ اس حد تک کہ وہ ارادۃً بھی ان سے ہٹنے کی کوشش کرے تو ایسا زہ کر سکے۔

### محدود مقصدیت :

کسی بھی کوشش یا سرگرمی یا عمل کا مقصد اگر محدود ہو جائے تو

وہ قوت سے خالی اور تاثیر سے عاری ہو جاتا ہے۔ یہ حقیقت بالکل واضح ہے۔ ہمارے ہاں کے اکثر دینی مدارس میں جو سلسلہ تعلیم و تعلم جاری ہے وہ اپنی جگہ مستحسن ہونے کے باوصف ”محدود مقصدیت“ کی شکایت کا سبب بھی بنا ہے۔ اگرچہ دنیوی تعلیم کا نظام بھی کچھ ایسا نہیں جو اس الزام سے بری ہو۔ لیکن دینی مدارس پر یہ بات کچھ زیادہ ہی چسپاں ہو کر رہ گئی ہے۔ اس لئے ضروری ہو گیا ہے کہ دینی مدارس اپنی سرگرمیوں پر نظر ثانی کریں۔ اور اسے یہاں کی تعلیم کا مقصد از سر نو مرتب کریں۔ کیونکہ تعلیم کا تعلق نو زندگی سے ہے۔ زندگی جتنی رنگا رنگ ہے اسی قدر تعلیم کر بھی ہمہ پہلو اور ہمہ جہت کامل ہونا چاہئے۔ خاص طور سے وہ تعلیم جو دنیا کی زندگی کے ساتھ ساتھ آخرت کا تصور بھی دلانی ہو اس کی افادیت کا دائرہ صرف زندگی ہی میں نہیں بلکہ موت کے بعد تک پر حاوی ہونا چاہئے۔ اس لحاظ سے دینی مدارس کی تعلیم اتنی جامع ہونی چاہئے کہ دنیا اور آخرت کے ساتھ تعلق رکھنے والے تمام پہلوؤں کا احاطہ کرے۔

### نصاب تعلیم :

موضوع زیر بحث کا ایک اہم پہلو نصاب تعلیم ہے۔ اس پہلو کا تفصیلی جائزہ لیا جائے تو بحث بہت طویل ہو جائے گی جس کے لئے اس مضمون میں گنجائش نہیں نکل سکتی ہے۔ اس لئے بعض اصولی باتوں کے ذکر پر اکتفا لیا جاتا ہے۔ اس امر سے کسی شخص کو اختلاف نہیں ہو سکتا کہ دینی مدارس کو اپنے نصاب تعلیم میں عربی اور اسلامی علوم کو بہت زیادہ اہمیت دینی چاہئے اس لئے کہ یہ ان کا ماہیہ الاستیاز ہیں۔ درس و تدریس کے مختلف مرحلوں میں ایسی کتابیں تجویز کی جائیں کہ جب طالب علم فارغ التحصیل ہو کر



نکلے تو اس کے اندر دینی مسائل پر عالمانہ بصیرت پیدا ہو چکی ہو اور آگے چل کر وہ اجتہادی قوت کا مالک بن جائے۔ نصابی کتب کی تجویز میں روایتی انداز کو ترک کر کے محض عملی افادیت کے پہلو کو مد نظر رکھا جائے۔ ناکہ طالب علم غیر ضروری اور غیر مفید کتابوں کے پڑھنے میں اپنا وقت ضائع نہ کرے۔ یہ اسی صورت میں ممکن ہے کہ قرآن و حدیث کو اساس کا درجہ دیا جائے کہ یہی ہمارے علوم کا سرچشمہ ہیں۔ ان کے بعد صرف ایسی کتابیں تجویز کی جائیں جو ان کے سمجھنے میں معاون ثابت ہو سکیں۔ یا ایسی کتابیں جن سے یہ معلوم ہو سکے کہ ہمارے اسلاف نے قرآن و حدیث کو سمجھنے اور ان سے احکام و مسائل کے استخراج و استنباط میں کیا طریقہ اختیار کیا۔

دینی مدارس کو اپنے نصاب تعلیم پر نظر ثانی کے علاوہ اس میں تنازعات عصر کے مطابق بعض اضافے بھی کرنے چاہئیں۔ جدید علوم جو مغرب میں پروان چھڑھے دینی مدارس میں ان کو اس طرح پڑھانا جس طرح کہ وہ ہمارے دوسرے تعلیمی اداروں میں پڑھائے جاتے ہیں خارج از بحث ہے۔ لیکن ایک حد تک طلبہ کو ان سے روشناس کرانا بہت ضروری ہے۔ ہمارے خیال میں دینی مدارس کے نصاب تعلیم میں جدید علوم کی ایسی کتابیں بھی شامل ہونی چاہئیں جن کو پڑھنے کے بعد طالب علم اس علم کے سبب دیات سے آشنا ہو جائے۔ اس سے فائدہ یہ ہوگا کہ طالب علم عصری علوم سے بالکل بے بہرہ نہیں رہے اور جہاں ضرورت ہوگی اسلامی علوم کی روشنی میں ان علوم کا تنقیدی جائزہ لے کر ان کی خوبیوں اور خامیوں کو متعین طور پر سمجھ سکے گا۔

### دینی مدارس کی اسناد :

اگر دینی مدارس کے بورڈوں سے جاری کردہ فراغت کی اسناد یونیورسٹیوں

اور حکومت کے لئے قابل قبول ہو جائیں اور وہ انہیں ایم۔ اے کے برابر درجہ دے سکیں تو یہ ایک بہت اچھی بات ہوگی۔ کیونکہ دینی مدارس کے فارغ طلبہ در حقیقت دوہری قابلیت کے مالک ہوں گے۔ وہ ایک طرف دین کے سرچشمے سے فیضیاب ہو چکے ہوں گے۔ اور دوسری طرف ان کی نظر مروجہ علوم پر بھی ہوگی۔ اس بناء پر وہ ہر شعبہ میں خواہ وہ ذہنی ہو یا خالص دینی اپنے فرائض بہتر طور پر سرانجام دے سکیں گے۔ انہیں ایک امتیاز یہ بھی ہوگا کہ تلاش معاش کے لئے سرگرداں نہیں ہوں گے۔ بلکہ وہ اپنا رزق آزاد ذرائع معاش سے حاصل کر سکیں گے۔ حکومت کے ادارے یا قومی تنظیمیں ان کی خدمات سے فائدہ اٹھانا چاہیں تو انہیں کسی سے پیچھے نہیں پائیں گے۔

### خواتین کی دینی تعلیم :

ہمارے ملک میں چند ایسے مدارس ضرور ہیں جنہوں نے مردوں کی تعلیم کے ساتھ ساتھ عورتوں کی دینی تعلیم کا انتظام بھی کیا ہے لیکن یہ ایک حقیقت ہے کہ وہ تعلیم بہت ادھوری ہے۔ اور اس میں دین سے بہت ہی جمل سی واقفیت کے بعد امور خانہ داری کی تربیت پر زور صرف کیا جاتا ہے اس میں شک نہیں کہ عورت کی سرگرمیوں کا دائرہ اس کا گھر ہی ہوتا ہے لیکن اس میں بھی کلام نہیں کہ آج کے دور میں مرد سے زیادہ عورت کو دین کا پابند بنانے کی ضرورت ہے۔ کیونکہ ایک عورت کے دین سے بے بہرہ ہو جانے کا نتیجہ دو نسلوں کے دین سے بے بہرہ ہونے کی صورت میں نکلتا ہے۔ اس لئے دینی مدارس قائم کرنے والی تنظیموں کو اس طرف بھی توجہ دینی چاہئے اور کم از کم بڑے شہروں میں ایسے مدارس قائم کر دینا چاہئے جہاں خواتین باقاعدہ نصاب کی تعلیم مکمل کر سکیں۔ خواتین کی دینی تعلیم ایک بہت

بری سے ضرورت ہے اور اسے نظر انداز نہیں کرنا چاہئیے۔

### حاصل کلام:

ہم نے سطور بالا میں دینی مدارس کی تنظیم اور ان کے نصاب تعلیم وغیرہ کے متعدد پہلوؤں کو سامنے رکھ کر جو مشورے پیش کئے ہیں ان کی بنیاد اس ایک آرزو پر ہے کہ دینی مدارس اس قدر منظم ہو جائیں اور ان کی کارکردگی اتنی اعلیٰ ہو جائے کہ معمول اور خوش حال کنبوں کے بچے بھی ان میں داخلہ لینے کے خواہش مند نظر آئیں۔ ان مدارس کے دروازوں پر بھی وہی ہیئز بھاڑ دکھائی دے جو ملک کے مشہور پبلک اسکولوں میں داخلہ لینے کے لئے نظر آتی ہے۔ اور ان مدارس کے فارغ التحصیل دوسرے تعلیم یافتہ لوگوں کے مقابلہ میں ”بقدر شانہ و سر“ نمایاں دکھائی دیں۔